

Nitkellmu mal-Imħallef Emeritu Dr Philip Sciberras

Imħallef Emeritu, kittieb u poeta Dr. Philip Sciberras. Twieled Haż-Żebbuġ fis-87 t'Ottubru 1945. Sar membru parlamentari fl-1979 wara r-riżenja tan-Nutar Ġużè Abela. Fl-elezzjoni tal-1981 kien elett fuq is-sitt distrett. Nhar id-9 ta' Diċembru 2002 kien maħtur Imħallef. Forsi dwar il-ħidma tiegħek nistgħu niktbu anke ktieb sħiħ, però llum forsi jkun aħjar niffoka dwar il-qasam tiegħek bħala awtur.

1. Ċertament iżda ma nistgħux ma nsemmux, anzi nibdew b'pubblikazzjoni legali, biċċa xogħol monumentali u qed ngħid naturalment għal "L-Alfabet tal-Kodiċi Ċivili". Għaxar volumi ta' deċiżjonijiet u sentenzi tal-qrati ċivili Mal-tin; sentenzi li jmorru lura sa mis-seklu 19, b'mod alfabetiku skont l-artikolu tal-liġi. Dawn il-kotba, li nammetti li anke jiena nqis bħala investiment, huma bla dubju ta' xejn kotba ta' referenza għal kull min jaħdem fil-kamp legali. Huwa dan kien l-iskop li tidhol għal din il-biċċa xogħol ġmielda? X'tgħidilna dwar din ir-riċerka kbira u kif taħseb li tista' tiġi użata kemm mill-istudenti tal-liġi u anke dawk kollha li qed jaħdmu fil-qasam legali?

Sa' minn meta kont għadni student fil-kors tal-liġi mbarkajt fir-riċerka tad-deċiżjonijiet tal-Qrati tagħna tant li bnejt "card index" mhux ħazin. Minnhom tgħallimt bosta: is-sens ta' analiżi minn imħallfin ta' kalibru, l-binja tal-ħsieb interpretattiv, il-metodoloġija differenti fil-kitba tas-sentenzi, u, fuq kollox, il-kisba ta' kultura legali. Dik l-istess riċerka għenitni fix-xogħol professjonali tiegħi kemm bħala avukat u, aktar u aktar, bħala imħallef. Wara li temmejt il-kariga tiegħi bħala imħallef fl-2010 hassejt li r-riċerka li tant ġbart b'passjoni kelli ngħaddiha b'wirt

lil kull min tabilhaqq iħobb is-saltna tad-dritt. Il-proġett kien wieħed ambizzjuż u, kif sejjaħtlu int, monumentali għax biex twassal lill-istudjużi tal-liġi l-artikli tal-Kodiċi Ċivili permezz ta' alfabet kien jirrikjedi impenn qawwi u sfida għaqlija. Is-sodisfazzjon, però, kien akbar ma' kull volum li lestejt. It-tama tiegħi hi li warajja jinbtu riċerkaturi oħra li jaġġornaw l-Alfabet u jkattru l-għarfien lill-qarrejja f'oqsma oħra tal-liġi.

2. Inti wkoll poeta. L-aħħar ktieb tiegħek, Mirja kien finalista tal-Premju Nazzjonali tal-Ktieb tal-2015. Xi jfisser għalik dan il-premju? U forsi aktar minn hekk nelenka ftit is-sotto-titolu: Hamsin Sena ta' Poezija 1963-2013. Naturalment hemm maturita' fil-kitba, pero' qatt ma tbeġħdt mill-umanita', mir-riflessjoni fuq dak li hemm madwarek mal-qarrej, kif ukoll indikazzjoni ta' kif tixtieq li tkun id-dinja. X'taħseb dwar dan?

Għall-verità storika, iva kont wieħed mill-finalisti iżda ma rbaħt l-ebda premju. Inkun qed nigdeb jekk ingħid li ma xtaqtux iżda nagħraf li madwarna hemm poeti oħra ta' stoffa u min rebaħ kien jimmeritah. It-twegiba tiegħi għall-kweżit tiegħek dwar l-umanita' u d-dinja nagħtihielek f'dawn l-aħħar versi tiegħi mill-poezija "fuq il-palm tal-ħbiberija" ivversata fl-1968: "jiena bniedem u nħobb l-umanita' bla distinzjoni: tal-abjad ġilda dqiq/tal-iswed ġilda faham/tal-isfar ġilda għazel".

3. L-ewwel gabra tiegħek kienet Priżmi flimkien ma' Dun Lawrenz Cachia, fl-1968), imbagħad ħriġt Dawl fil-Persjani, fl-1972 u fl-1984 ħriġt Mandala. Kif jirriflettu dawn il-poeziji fi żminijiet differenti li inti għext fihom? Mistoqsija ftit antipatika, u ma nafx ti-



stax tweġibni: Nimmagina li fl-isparzi ta' bejniethom kien hemm waqfiet minhabba d-diversi karigi li kellek fosthom dik ta' membru parlamentari fis-snin tmenin u dik ta' Mħallef. Kemm huwa faċli dan il-bilanċ tal-korrettezza kif ukoll tal-arti fejn inti allura stajt timraħ?

La għext fi żmienijiet differenti bilfors li l-poeziji tiegħi kellhom ikollhom tixbiha hajja tagħhom Tgħodd sewwa l-eżortazzjoni tal-poeta Russu Nekrassov li trid li poeta għandu d-dover li jkun ċittadin.

U dan mhux biss ta' pajjiżu u tas-soċjetà li fiha jgħix iżda wkoll tad-dinja u tat-tqallib tagħha.

Jien ma ngħoddx ruħi bħala poeta prolificu u dan mhux kawża tal-impenji varji tiegħi iżda għaliex jien tal-fehma il-poezija m'għandiex tinkiteb bi sforzaturi. Min jagħmel dan ikun qed jidneb kontra l-istess poezija. U dan iġġod għal kull forma oħra tal-arti.

4. Inti kellek ir-rwol daqstant ewlieni u prestigjuż dak ta' Imħallef, okkupa-

jt numru ta' karigi għoljin u ta' responsabilita', pero' anke lil hinn minn dan magħruf għall-ħsieb profund tiegħek. Waħda mill-metafora li tuża spiss fil-poezja tiegħek hija dik tal-"barrani"; fuq livelli differenti pero' xi waqtiet jidher li inti tħoss li tibqa' tissielet għal dak li hu għust.

Insemmi xi ftit eżempji, l-poezija il-verdett,

Jien għibt ruħi bħall-barrani ta' camus

F"Il-Barrani"
"u l-barrani,